

आकाशवाणी

- प्रधानमंत्री नरेंद्र मोदी होर अज्ज रेडियो कार्यक्रम मन की बात राएं अपने बचार सांझे करडन।
- राष्ट्रपति द्रौपदी मुर्मू होर 77में गणतंत्र दिवस दी पूर्व संज्ञा अज्ज राष्ट्र गी संबोधित करडन।
- यूरोपीय आयोग दियां अध्यक्ष उर्सला वॉन डेर लायन कल नमीं दिल्ली पुजियां, ओहू गणतंत्र दिवस समारोह च बतौर मुख परौहिनयां शरीक होडन।
- चुनां आयोग अज्ज 16मां राष्ट्री मतदाता दिवस मना करदा ऐ, राष्ट्रपति द्रौपदी मुर्मू होर चुनाएं च बेहतरनी कारकरदगी लेई सम्मान भेंट करडन।
- गृह मंत्री अमित शाह होरें उत्तर प्रदेश च इक जिला इक पकवान पैहल दी शुरूआत कराई।
- भारत ते न्यूजीलैंड बश्कार मजूदा श्रृंखला दा त्रीया मैच अज्ज संज्ञा गुवाहाटी च खेडेआ जाहगा।

<><><><><><>

PM Mann ki Baat

प्रधानमंत्री नरेन्द्र मोदी होर अज्ज बडुलै 11 बजे आकाशवाणी पर अपने “मन की बात” कार्यक्रम राएं देश-विदेश दे लोकें कनै अपने विचार सांझे करगंन। हर महीने दे खीरी ऐतवार गी प्रसारत होने आहले इस कार्यक्रम दी एह 130मीं किशत होग। कार्यक्रम दा प्रसारण आकाशवाणी ते दूरदर्शन दे समूलचे नैटवर्क- ए.आई.आर. न्यूज वेबसाईट ते न्यूज ऑन ए.आई.आर mobile app- डी.डी न्यूज- प्रधानमंत्री हुंदे दफतर ते सूचना ते प्रसारण मंत्रालय दे यू-ट्यूब चैनलें पर बी होग। हिंदी प्रसारण दे बाद एहदा आकाशवाणी दे बक्ख-बक्ख केन्द्रें परा क्षेत्रीय भाषाएं च अनुवाद प्रसारत कीता जाहगा।

<><><><><><>

Prez. Address

राष्ट्रपति द्रौपदी मुर्मू होर अज्ज 77में गणतंत्र दिवस दी पूर्व संज्ञा राष्ट्र गी सम्बोधित करगंन। एह सम्बोधन शामी 7 बजे थमां आकाशवाणी दे सभनें राष्ट्रीय चैनलें परा प्रसारित होग ते दूरदर्शन पर बी एहदा हिंदी च प्रसारण कीता जाहग – जेहदे बाद अंग्रेजी च एहदा प्रसारण दूरदर्शन पर दस्सेया जाहगा।

दूरदर्शन पर हिंदी ते अंग्रेजी च सम्बोधन दे प्रसारण दे बाद- एहदे क्षेत्रीय चैनलें पर क्षेत्रीय भाषाएं च बी प्रसारण होग। आकाशवाणी पर एहदा क्षेत्रीय भाषाएं च प्रसारण रातीं साडडे 9 बजे प्रसारत कीता जाहगा।

<><><><><><>

EU-Prez.

यूरोपीय आयोग दियां अध्यक्ष उर्सुला वॉन डेर लायन कल दपैहरी अपनी अधिकारिक भारत यात्रा पर नमीं दिल्ली पुजियां। विदेश मंत्रालय दे प्रवक्ता रणधीर जायसवाल होरें इक सोशल मीडिया पोस्ट पर जानकारी दिती ऐ जे एह यात्रा भारत ते यूरोपीय संघ दी रणनीतिक सांझे-भ्याली दे नमें दौर गी अगड़े बंधाने पर केन्द्रित होगा। उनें अगे आखेया जे भारत ते यूरोपीय संघ बश्कार आपसी बसाह-भरोसा ते सांझे मुल्ये- कद्रे पर आधारित मजबूत सांझेदारी ऐ। उर्सुला वॉन डेर लायन संगारें 26 जनवरी गी गणतंत्र दिवस समारोह च यूरोपी परिषद दे अध्यक्ष एंटोनियो लुइस सैंटोस दा कोस्टा हुंदे कन्नै बगैर मुख् परौहने मजूद रौहगंन। दवै नेता इस महीने दी 27 तरीक गी होने आहली 16में भारत-यूरोपी संघ शिखर सम्मेलन दी सांझे तौरा पर अध्यक्षता करगंन।

<><><><><><>

Rajnath-NCC

रक्षामंत्री राजनाथ सिंह होरें आखेया ऐ जे दुनिया अज्ज इक बेबसाही ते यक्को-तक्की आहले दौर शा लग्गा करदी ऐ जेहदे चलदे नौजवानें गी शारीरिक- मानसिक ते भावनात्मक तौर पर निग्गर रौहना लोडचदा ते हर चुनौती दा मकाबला करने लेई बी त्यार होना जरूरी ऐ। कल नमीं दिल्ली च NCC गणतंत्र दिवस कैम्प च युवाएं गी सम्बोधत करदे होई रक्षामंत्री होरें आखेया जे ओह दलेर ते समर्पित NCC कैडेटें कोला प्रेरणा हासल करन जिनें अप्रेशन सिंदूर दे दौरान मुख् भरै च आयोजित मॉकड्रिल च आम लोकें च जागरुकता फैलाने च महत्वपूर्ण भूमिका अदा कीती ही। रक्षामंत्री होरें आखेया NCC दे एह कैडेट राष्ट्र दी रक्षा दी दुई पंक्ति ना।

<><><><><><>

Russia Ukraine Talks

यूक्रेन नै इस गल्ले दी सारत दिती ऐ कि अबू धाबी च लग्गी दी त्रै पक्खी गल्लबात दे बाद अगले हफ्ते दे शुरू चरूस कन्नै किश होर बावूदू बैठकां लग्गी सकदियां ना। संयुक्त अरब अमीरात दी राजधानी च कल सम्पन्न होई दिएं इनें वार्ताएं च फरवरी 2022 दे मगरा पैहली बारी अमरीका, रूस ते यूक्रेन दे प्रतिनिधि शामिल होए हे। इनें वार्ताएं गी मता रचनात्मक ते दिल बंधाने आह्लियां दस्सेआ जारदा ऐ।

यूक्रेन दे राष्ट्रपति वोलोदिमीर जेलेंसकी होरें आखेआ जे एह 2 दिनें तगर चली दी इस गल्लबात च त्रौनें मुल्ले दे फौजी प्रतिनिधिएं हिस्सा लैता।

<><><><><><>

WPL

महिला प्रीमियर लीग क्रिकेट च कल राती बडोदरा च दिल्ली कैपिटल्स नै रायल चैलेंजर्स गी 7 विकेटें कन्नै हराई दित्ता। बेंगलुरु दे 110 रन्ज दे लक्ष्य दे परते च दिल्ली कैपिटल्स नै 15 ओवर ते 4 गेंदें च 111 रन्ज बनाइयै मैच जिती लैता।

<><><><><><>

Bangladesh Replacement

अंतरराष्ट्री क्रिकेट काउंसिल आई.सी.सी. नै घोशणा कीती ऐ कि 7 फरवरी थमां भारत ते श्रीलंका च होने आहले टी-20 विश्व कप ग्रुप सी च बंगलादेश दी थाहर स्काटलैंड गी शामिल कीता जाहगा। आई.सी.सी. दे मुख्ब कार्जकारी अधिकारी संजोग गुप्ता हेरें इक चिट्ठी राएं मिम्बर बोर्ड गी इस फैसले दी जानकारी दित्ती ऐ। उनें दस्सेआ कि भारत थमां बाहर अपने तैहशुदा मैच खेडने दी बंगलादेश दी मंग आई.सी.सी. दी नीति दे मुजब नेई ही ते इस करियै इस मंग गी खारज करियै स्काटलैंड गी शामिल करने दे अलावा होर कोई चारा नेई हा।

<><><><><><>